

21-11 ΟΡΟΡΟΣ ΤΩΝ ΕΙΣΟΔΙΩΝ ΤΗΣ ΘΕΟΤΟΚΟΥ.

21-11-

† Ή ἐν τῷ Ναῷ Εἰσοδος
τῆς Ὑπεραγίας Θεοτόκου

ΕΙΣΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

‘Οπ πρέπει σοι πᾶσα θέξα...

“**Ηχος δ'**.

Θεὸς Κύριος, καὶ ἐπέφρανεν ἡμῖν,
εὐλογημένος ὁ ἔρχόμενος ἐν
ὸνόματι Κυρίου.

Σπίχ, α'. **Ἐξομολογεῖσθε** τῷ
Κυρίῳ, ὅτι ἀγαθός, ὅτι εἰς τόν
αἰῶνα τό ἔλεος αὐτοῦ.

Θεὸς Κύριος, καὶ ἐπέφρανεν
ἡμῖν...

Σπίχ, β'. **Πάντα τὰ** ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφρανεν
ἡμῖν...

Σπίχ, γ'. **Παρὰ Κυρίου** ἐγένετο
αὕτη, καὶ ἐστι θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφρανεν
ἡμῖν...

Ἀπολυτίκιον. “**Ηχος δ'**
‘Ἐκ τρίτου’

Σήμερον τῆς εὐδοκίας Θεοῦ τὸ
προοίμιον, καὶ τῆς τῶν ἀνθρώπων
σωτηρίας ἡ προκήρυξις. Ἐν Ναῷ
τοῦ Θεοῦ τρανῶς ἡ Παρθένος
δείκνυται, καὶ τὸν Χριστὸν τοῖς
πᾶσι προκαταγγέλλεται. Αὕτη καὶ
ἡμεῖς μεγαλοφώνως βοήσωμεν.
Χαῖρε τῆς οἰκουνομίας τοῦ Κτίστου
ἡ ἐκπλήρωσις.

Συναπτὴ μικρά καὶ ἡ Ἐκφώνησις

‘Οτι σὸν τὸ κράτος...

Μετὰ τὴν α' Σπιχολογίαν, Κάθισμα,

“**Ηχος α'**. Τὸν τάφον σου Σωτὴρ

Δικαίων ὁ καρπός, Ιωακεὶμ καὶ
τῆς Ἀννης, προσφέρεται Θεῷ,
Τερῷ ἐν ἀγίῳ, σαρκὶ νηπιάζουσα, ἡ
τροφὸς τῆς ζωῆς ἡμῶν, ἦν ηὐλόγη-
σεν, ὁ ιερὸς Ζαχαρίας. Ταύτην
ἄπαντες, ὡς τοῦ Κυρίου Μητέρα,
πιστῶς μακαρίσωμεν.

Δόξα... **Καὶ νῦν ... Πάλιν τὸ αὐτὸ**

Μετὰ τὴν β' Σπιχολογίαν, Κάθισμα,

“**Ηχος δ'**

Κατεπλάγη Ιωσήφ

Πρὸ συλλήψεως Ἀγνή, καθη-
γιάσθης τῷ Θεῷ, καὶ τεχθεῖσα ἐπὶ
γῆς, δῶρον προσήχθης νῦν αὐτῷ,
ἀποπληροῦσα πατρώαν ἐπαγ-
γελίαν. Τῷ θείῳ δὲ Ναῷ, ὡς θεῖος
ὄντως ναός, ἐκ βρέφους καθαρῶς,
μετὰ λαμπάδων φαιδρῶν, ἀποδο-
θεῖσα ὄφθης δοχεῖον, τοῦ
ἀπροσίτου καὶ θείου Φωτός.
Μεγάλη ὄντως, ἡ πρόοδος σου,
μόνη Θεόνυμφε καὶ ἀειπάρθενε.

Δόξα... **Καὶ νῦν ... Πάλιν τὸ αὐτὸ**

Μετὰ τὸν Πολυέλεον, Κάθισμα

“**Ηχος πλ. δ'**

Τὸ προσταχθὲν μυστικῶς

Ἀγαλλιάσθω ὁ Δαυΐδ ὁ ὑμνο-
γράφος, καὶ χορευέτω Ιωακεὶμ
σὺν τῇ Ἀννῃ, ὅτι γόνος ἀγιος ἐξ
αὐτῶν προῆλθε· Μαρία ἡ φω-
τοφόρος θεία λαμπάς, καὶ χαίρει
εἰσερχομένη ἐν τῷ Ναῷ, ἦν καὶ
βλέπων ηὐλόγησεν, ὁ Βαραχίου
υἱός, καὶ χαίρων ἀνεκραύγαζε·
Χαῖρε θαῦμα παγκόσμιον.

Δόξα... **Καὶ νῦν ...**

Πάλιν τὸ αὐτὸ

Τὸ α' Αντίφωνον τοῦ δ' ἥχου.

Αντίφωνον Α'

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Ἐκ νεότητός μου πολλὰ πολεμεῖ
με πάθη· ἀλλ' αὐτὸς ἀντιλαβοῦ, καὶ
σῶσον Σωτήρ μου. (Δις)

Οἱ μισοῦντες Σιών, αἰσχύνθητε
ἀπὸ τοῦ Κυρίου· ὡς χόρτος γάρ,
πυρὶ ἔσεσθε ἀπεξηραμένοι. (Δις)

Δόξα.

Ἄγιῷ Πνεύματι πᾶσα ψυχὴ ζω-
οῦται, καὶ καθάρσει ὑψοῦται, λα-
μπρύνεται, τῇ τριαδικῇ μονάδι ἰε-
ροκρυφίως.

Καὶ νῦν.

Ἄγιῳ Πνεύματι, ἀναβλύζει τὰ
τῆς χάριτος ῥεῖθρα, ἀρδεύοντα,
ἄπασαν τὴν κτίσιν πρὸς ζω-
γονίαν.

Προκείμενον Ἡχος δ'

Ἄκουσον θύγατερ, καὶ ἵδε, καὶ
κλῖνον τὸ οὖς σου, καὶ ἐπιλάθου
τοῦ λαοῦ σου, καὶ τοῦ οἴκου τοῦ
πατρός σου, καὶ ἐπιθυμήσει ὁ Βα-
σιλεὺς τοῦ κάλλους σου. (Δις)

Σπίχ. Ἐξηρεύξατο ἡ καρδία μου
λόγον ἀγαθόν.

Ἄκουσον θύγατερ, καὶ ἵδε, καὶ
κλῖνον τὸ οὖς σου, καὶ ἐπιλάθου
τοῦ λαοῦ σου, καὶ τοῦ οἴκου τοῦ
πατρός σου, καὶ ἐπιθυμήσει ὁ Βα-
σιλεὺς τοῦ κάλλους σου.

Ἡ Τάξις τοῦ Εὐαγγελίου τοῦ Ὁρθρου
Ἡχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἄινεσάτω πνοὴ πᾶσα τὸν Κύριον.

Εὐαγγέλιον

Ἐκ τοῦ κατὰ

Δόξα σοι, Κύριε, δόξα σοι.

Καὶ εὐθὺς ὁ Ν΄ Ψαλμὸς χῦμα.

Ἐλέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ
πλῆθος των οἰκτιρμῶν σου ἔξαλει-
ψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἀμαρτίας
μου καθάρισόν με.

Οτι τὴν ἀνομίαν μου ἐγὼ
γινώσκω καὶ ἡ ἀμαρτία μου
ἐνώπιόν μου ἐστὶ διὰ παντὸς.

Ϲοὶ μόνῳ ἡμαρτον καὶ τὸ πο-
νηρὸν ἐνώπιόν σου ἐποίησα ὅπως
ἄν δικαιωθῆς ἐν τοῖς λόγοις σου
καὶ νικήσῃς ἐν τῷ κρίνεσθαι σε.

Ίδοὺ γὰρ ἐν ἀνομίαις συ-
νελήφθην καὶ ἐν ἀμαρτίαις
ἐκίσσησέ με ἡ μήτηρ μου.

Ίδοὺ γὰρ ἀλήθειαν ἡγάπησας τὰ
ἄδηλα καὶ τὰ κρύφια τῆς σοφίας
σου ἐδήλωσάς μοι.

Ραντεῖς με ὑσσώπῳ καὶ καθα-
ρισθήσομαι πλυνεῖς με καὶ ὑπὲρ
χιόνα λευκανθήσομαι.

Ἄκουτεῖς μοι ἀγαλλίασιν καὶ
εὔφροσύνην ἀγαλλιάσονται ὀστέα
τεταπεινωμένα.

Ἄποστρεψον τὸ πρόσωπόν σου
ἀπὸ τῶν ἀμαρτιῶν μου καὶ πάσας
τὰς ἀνομίας μου ἔξαλειψον.

Καρδίαν καθαρὰν κτίσον ἐν ἐμοὶ
ὁ Θεὸς καὶ πνεῦμα εὐθὲς ἐγκαίνι-
σον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ
προσώπου σου καὶ τὸ Πνεῦμα σου
τὸ ἄγιον μὴ ἀντανέλης ἀπ' ἐμοῦ.

Ἄποδος μοι τὴν ἀγαλλίασιν τοῦ
σωτηρίου σου καὶ πνεῦματι ἡγεμο-
νικῷ στήριξόν με.

Διδάξω ἀνόμους τὰς ὁδούς σου
καὶ ἀσεβεῖς ἐπὶ σὲ ἐπιστρέψουσιν.

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἶνεσίν σου.

Οτι εἰ ἥθέλησας θυσίαν ἔδωκα ἀν δλοκαυτώματα οὐκ εὔδοκήσεις.

Θυσία τῷ Θεῷ, πνεῦμα συντετριμένον· καρδίαν συντετριμένην καὶ τεταπεινωμένην ὁ Θεὸς οὐκ ἔξουδενώσει.

Ἄγαθυνον, Κύριε, ἐν τῇ εὔδοκίᾳ σου τὴν Σιῶν, καὶ οἰκοδομηθήτω τὰ τείχη Ιερουσαλήμ.

Τότε εὔδοκήσεις θυσίαν δικαιοσύνης ἀναφορὰν καὶ δλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ... **Ὕχος β'**

Сήμερον ὁ ναὸς ὁ ἔμψυχος, τοῦ μεγάλου Βασιλέως, ἐν Ναῷ εἰσέρχεται, αὐτῷ ἐτοιμασθῆναι, εἰς θείαν κατοίκησιν, Λαοὶ ἀγαλλιᾶσθε.

Καὶ νῦν... **Τὸ αὐτὸν**

Σπίχ. **Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἔξαλειφον τὸ ἀνόμημά μου.

Καὶ ψάλλομεν ιδίομελον

Ὕχος δ', Τοῦ αὐτοῦ

Сήμερον ὁ θεοχώρητος ναός, ἡ Θεοτόκος ἐν Ναῷ Κυρίου προσάγεται, καὶ Ζαχαρίας ταύτην ὑποδέχεται. Σήμερον τὰ τῶν Αγίων Ἅγια ἀγάλλονται, καὶ ὁ

χορὸς τῶν Ἀγγέλων, μυστικῶς πανηγυρίζει, μεθ' ὧν καὶ ἡμεῖς ἐορτάζοντες σήμερον, σὺν τῷ Γαβριὴλ ἐκβοήσωμεν· Χαῖρε Κεχαριτωμένη, ὁ Κύριος μετὰ σοῦ, ὁ ἔχων τὸ μέγα ἔλεος.

Σῶσον ὁ Θεὸς τὸν λαὸν σου...

Κύριε, ἐλέησον. Κύριε, ἐλέησον. Κύριε, ἐλέησον. **(δ)**

Ἐλέει καὶ οἰκπρμοῖς...

Ο Κανὼν πρῶτος τῆς Ἔορτῆς,
Ωδὴ α'.

Ὕχος δ'. Ο Είρμος

Ἄνοιξω τὸ στόμα μου, καὶ πληρωθήσεται Πνεύματος, καὶ λόγον ἔρευξομαι, τῇ Βασιλίδι Μητρὶ, καὶ ὀφθήσομαι, φαιδρῶς πανηγυρίζων, καὶ ὅσῳ γηθόμενος, ταύτης τὴν Εἰσοδον.

Σπίχ. **Υ**περαγία Θεοτόκε, σῶσον ἡμᾶς.

Сοφίας πανάχραντε, σὲ θησαυρὸν ἐπιστάμενοι, καὶ χάριτος βρύουσαν, πηγὴν ἀέναον, τὰς τῆς γνώσεως, αἰτοῦμέν σε δανίδας, ἐπόμβρησον Δέσποινα, τοῦ ἀνυμεῖν σε ἀεί.

Σπίχ. **Υ**περαγία Θεοτόκε, σῶσον ἡμᾶς.

Υπέρτερος Πάναγνε, τῶν οὐρανῶν χρηματίσασα, ναὸς καὶ παλάτιον, ἐν τῷ Ναῷ τοῦ Θεοῦ, ἀνατίθεσαι, αὐτῷ ἐτοιμασθῆναι, εἰς θείαν κατοίκησιν, τῆς παρουσίας αὐτοῦ.

Σπίχ. **Υ**περαγία Θεοτόκε, σῶσον ἡμᾶς.

Τὸ φῶς ἀνατείλασα, ἡ Θεοτόκος τῆς χάριτος, πάντας κατελάμπρυνε, καὶ συνηγάγετο τὴν

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

ύπέρλαμπρον, αύτῆς κατακο-
σμῆσαι, πανήγυριν ἄσμασι· δεῦτε
συνδράμωμεν.

Σπίχ. Υπεραγία Θεοτόκε, σῶ-
σον ἡμᾶς.

Η πύλη ἡ ἔνδοξος, ἡ λογισμοῖς
ἀδιόδευτος, τὰς πύλας διάρασσα,
τὰς τοῦ Ναοῦ τοῦ Θεοῦ, νῦν προ-
τρέπεται, ἡμᾶς συνεισελθόντας, τὰ
θεῖα θαυμάσια, κατατρυφῆσαι
αὐτῆς.

‘Ο Κανὼν δεύτερος τῆς Ἔορτῆς,
’Ωδὴ α’.

„Ηχος α’. Ωδὴν ἐπινίκιον...

Σπίχ. Υπεραγία Θεοτόκε, σῶ-
σον ἡμᾶς.

Сυνδράμωμεν σήμερον, τῇ Θε-
οτόκῳ· Τιμῶντες ἐν ἄσμασι, καὶ
πανηγυρίσωμεν, πνευματικὴν
ἔιρτήν· ἐν τῷ Ναῷ γὰρ τῷ Θεῷ,
δῶρον προσφέρεται.

Σπίχ. Υπεραγία Θεοτόκε, σῶ-
σον ἡμᾶς.

Ωδαῖς ἀνυμνήσωμεν, τῆς Θε-
οτόκου, τὴν ἔνδοξον πρόοδον· τῷ
Ναῷ γὰρ σήμερον, ως καὶ ναὸς τοῦ
Θεοῦ, προσφέρεται προφητικῶς,
δῶρον πολύτιμον.

Σπίχ. Υπεραγία Θεοτόκε, σῶ-
σον ἡμᾶς.

Η Ἀννα ἡ ἄμεμπτος, ἡγαλλιάτο,
ώς δῶρον πολύτιμον, τῷ Θεῷ προ-
σφέρουσα, ἐν τῷ ναῷ μητρικῶς,
Ίωακεὶμ δὲ σὺν αὐτῇ, πανηγυρίζει
φαιδρῶς.

Σπίχ. Υπεραγία Θεοτόκε, σῶ-
σον ἡμᾶς.

Δαυΐδ ὁ προπάτωρ σε, ὑμησε
πάλαι, Παρθένε Θεόνυμφε, θυγα-

τέρα λέγων σε, τοῦ Βασιλέως Χρι-
στοῦ, ὃν καὶ τεκοῦσα μητρικῶς,
βρέφος ἐθήλασας.

Σπίχ. Υπεραγία Θεοτόκε, σῶ-
σον ἡμᾶς.

Γαρκὶ τριετίζουσα, ἡ Θεοτόκος,
Κυρίω προσάγεται, Ζαχαρίας
ταύτην δέ, ὁ Ἱερεὺς τοῦ Θεοῦ,
δεξάμενος ἐν τῷ Ναῷ, χαίρων
ἀνέθετο.

Σπίχ. Υπεραγία Θεοτόκε, σῶ-
σον ἡμᾶς.

Παρθένοι χορεύσατε, λαμπα-
δηφόροι, ἐξάρξατε σήμερον, καὶ
μητέρες ἄσατε, τῇ Βασιλίδι Μητρί,
προσερχομένῃ τῷ Ναῷ, τοῦ Βα-
σιλέως Χριστοῦ.

Δόξα...

Τριάς ὁμοούσιε, Πάτερ καὶ
Λόγε, καὶ Πνεῦμα τὸ Ἄγιον, σὲ πι-
στῶς δοξάζομεν, ως Ποιητὴν τοῦ
παντός, καὶ σοὶ βοῶμεν εὔσεβῶς,
σῶσον ἡμᾶς ὁ Θεός.

Καὶ νῦν ...

Βαφῆς ἐξ αἰμάτων σου, τὴν
ἄλουργίδα, φορέσας Πανάχραντε,
προελθὼν ἀνέπλασεν, ὁ Βασιλεὺς
καὶ Θεός, τὸ γένος ἀπαν τῶν βρο-
τῶν, τῇ εύσπλαγχνίᾳ αὐτοῦ.

Κανὼν α’, Ωδὴ γ’, τῆς Ἔορτῆς
„Ηχος δ”
‘Ο Είρμος

Τοὺς σοὺς ὑμνολόγους, Θεο-
τόκε, ἡ ζῶσα καὶ ἀφθονος πηγή, θί-
ασον συγκροτήσαντας πνευματι-
κόν, στερέωσον· κάν τῃ σεπτῇ
Εἰσόδῳ σου, στεφάνων δόξης
ἀξίωσον.

Σπίχ. Υπεραγία Θεοτόκε, σῶ-
σον ἡμᾶς.

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Νυμφοστόλος σήμερον ἐδείχθη, τερπνὸς τῆς Παρθένου δ ναός, καὶ θάλαμος δεχόμενος, τὴν ἔμψυχον παστάδα Θεοῦ, τὴν καθαρὰν καὶ ἀμωμον, καὶ λαμπροτέραν πάσης κτίσεως.

Σπίχ. Υπεραγία Θεοτόκε, σῶσον ἡμᾶς.

Δαυτὸν προεξάρχων τῆς χορείας, σκιρτᾷ καὶ χορεύει σὺν ἡμῖν, καὶ Βασιλίδα κράζει σε, πεποικιλμένην Ἀχραντε, παρισταμένην πάναγνε, ἐν τῷ Ναῷ τῷ Βασιλεῖ καὶ Θεῷ.

Σπίχ. Υπεραγία Θεοτόκε, σῶσον ἡμᾶς.

Ἐξ ἣς ἡ παράβασις προηλθεν, ἡ πάλαι τῷ γένει τῶν βροτῶν, ἐκ ταύτης ἡ ἀνόρθωσις, καὶ ἀφθαρσία ἥνθησεν, ἡ Θεοτόκος σήμερον, προσαγομένη ἐν τῷ οἴκῳ Θεοῦ.

Σπίχ. Υπεραγία Θεοτόκε, σῶσον ἡμᾶς.

Σκιρτῶσιν Ἀγγέλων στρατηγίαι, καὶ πάντων ἀνθρώπων ἡ πληθύς, καὶ πρὸ προσώπου Πάναγνε, προστρέχουσί σου σήμερον, λαμπαδηφόροι κράζουσαι, τὰ μεγαλεῖά σου ἐν οἴκῳ Θεοῦ.

**Κανών β', Ωδὴ γ', πᾶς Ἔορτῆς
Ὕχος α'**

Σπερεωθήτω ἡ καρδία μου

Σπίχ. Υπεραγία Θεοτόκε, σῶσον ἡμᾶς.

Πανηγυρίσωμεν φιλέορτοι, καὶ συνευφρανθῶμεν τῷ πνεύματι, ἐν τῇ ἁγίᾳ Ἔορτῇ, εὐωχούμενοι σήμερον, θυγατρὸς τοῦ Βασιλέως, καὶ Μητρὸς τοῦ Θεοῦ ἡμῶν.

Σπίχ. Υπεραγία Θεοτόκε, σῶσον ἡμᾶς.

Ιωακεὶμ εύφραίνου σήμερον, καὶ ἀγάλλου Ἀννα τῷ πνεύματι, τὴν γεννηθεῖσαν ἐξ ὑμῶν, τῷ Κυρίῳ προσάγοντες, τριετίζουσαν ὡς δάμαλιν, σεμνὴν τὴν Πανάμωμον.

Σπίχ. Υπεραγία Θεοτόκε, σῶσον ἡμᾶς.

Τὸ τοῦ Θεοῦ κατοικητήριον, ἐν Ναῷ ἀγίῳ προσφέρεται, ἡ Θεοτόκος Μαριάμ, τῇ σαρκὶ τριετίζουσα, καὶ αὐτῆς λαμπαδουχοῦσαι, αἱ παρθένοι προτρέχουσιν.

Σπίχ. Υπεραγία Θεοτόκε, σῶσον ἡμᾶς.

Η τοῦ Θεοῦ ἀμνὰς ἡ ἄσπιλος, ἡ περιστερὰ ἡ ἀμόλυντος, ἡ θεοχώρητος σκηνή, τὸ τῆς δόξης ἀγίασμα, ἐν σκηνώματι ἀγίῳ, κατοικεῖν ἥρετίσατο.

Σπίχ. Υπεραγία Θεοτόκε, σῶσον ἡμᾶς.

Η τριετίζουσα τῷ σώματι, καὶ πολυετὴς ἐν τῷ πνεύματι, ἡ πλατυτέρα οὐρανῶν, καὶ τῶν ἀνω Δυνάμεων, ὑπερτέρα εὐφημείσθω, ἐν ὡδαῖς ἡ Θεόνυμφος.

Σπίχ. Υπεραγία Θεοτόκε, σῶσον ἡμᾶς.

Τῆς Θεοτόκου ἑορτάζοντες, τὴν ἐν τοῖς ἀδύτοις προέλευσιν, λαμπαδουχοῦντες νοητῶς, ἐν φαιδρότητι σήμερον, καὶ ἡμεῖς σὺν ταῖς παρθένοις, τῷ Ναῷ πλησιάσωμεν.

Σπίχ. Υπεραγία Θεοτόκε, σῶσον ἡμᾶς.

Οἱ Ιερεῖς Θεοῦ ἐνδύσασθε, τὴν δικαιοσύνην ἐν χάριτι, καὶ ὑπαντήσατε φαιδρῶς, ὡς εἰσόδους

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

παρέχοντες, θυγατρὶ τοῦ Βασιλέως, καὶ Θεοῦ εἰς τὰ Ἱερά.

Δόξα...

Φῶς ὁ Πατήρ, φῶς ὁ Γεννητὸς αὐτοῦ, καὶ τὸ Πνεῦμα φῶς τὸ Παράκλητον· ως γὰρ ἡλίου ἐξ ἐνός, ἡ Τριάς ἀπαστράπτουσα, θεῖκως λαμπαδουχεῖ, καὶ συντηρεῖ τὰς ψυχάς ἡμῶν.

Καὶ νῦν ...

Cὲ οἱ προφῆται προεκήρυξαν, κιβωτὸν Σεμνὴ ἀγιάσματος, θυμιατήριον χρυσοῦν, καὶ λυχνίαν καὶ τράπεζαν, καὶ ἡμεῖς ως θεοχώρητον, σκηνὴν ἀνυμνοῦμέν σε.

Κάθισμα

Ὕχος δ'

Κατεπλάγη Ἰωσὴφ

Ἀναβόησον Δαυΐδ, τὶς ἡ παροῦσα Ἔορτή, ἵνα ἀνύμνησας ποτέ, ἐν τῷ βιβλίῳ τῶν Ψαλμῶν, ως θυγατέρα θεόπαιδα καὶ Παρθένον. Ἀπενεχθήσονται εἰπών, τῷ Βασιλεῖ μυστικῶς, παρθένοι ὅπισθεν αὐτῆς, καὶ αἱ πλησίον αὐτῆς, καὶ θαυμαστὴν ἔργαζου καὶ παγκόσμιον, τὴν ἑορτὴν τοῖς κραυγάζουσιν. Ἡ Θεοτόκος, ἡμῖν ἐπέστη, τῆς σωτηρίας ἡ πρόξενος.

Δόξα... **Κ**αὶ νῦν ... **Τὸ αὔτό**

Συναπτὴ μικρά καὶ ἡ Ἐκφώνησις
‘Οπ σὺ εἴ̄σ Θεὸς ἡμῶν,...

Κοντάκιον

Ὕχος δ'

‘Ο ὑψωθεὶς ἐν τῷ Σταυρῷ

Ο καθαρώτατος ναὸς τοῦ Σωτῆρος, ἡ πολυτίμητος παστᾶς καὶ Παρθένος, τὸ ἱερὸν θησαύρισμα τῆς δόξης τοῦ Θεοῦ, σήμερον εἰσάγεται, ἐν τῷ οἴκῳ Κυρίου, τὴν

χάριν συνεισάγουσα, τὴν ἐν Πνευματι Θείῳ· ἦν ἀνυμνοῦσιν Ἀγγελοι Θεοῦ· Αὕτη ὑπάρχει σκηνὴ ἐπουράνιος.

‘Ο Οἶκος

Tῶν ἀπορρήτων τοῦ Θεοῦ καὶ θείων μυστηρίων, ὁρῶν ἐν τῇ Παρθένῳ, τὴν χάριν δηλουμένην, καὶ πληρουμένην ἐμφανῶς, χαίρω, καὶ τὸν τρόπον ἐννοεῖν ἀμηχανῶ τόν ξένον καὶ ἀπόρρητον, πῶς ἐκλελεγμένη ἡ ἄχραντος, μόνη ἀνεδείχθη ὑπὲρ ἀπασαν τὴν κτίσιν, τὴν ὁρατὴν καὶ τὴν νοούμενην. Διό, ἀνευφημεῖν βουλόμενος ταύτην, καταπλήττομαι σφοδρῶς νοῦν τε καὶ λόγον, δύμως δὲ τολμῶν, κηρύττω καὶ μεγαλύνω· Αὕτη ὑπάρχει σκηνὴ ἐπουράνιος.

ΣΥΝΑΞΑΡΙΟΝ

Tῇ ΚΑ' τοῦ αὐτοῦ μηνός, Μνήμη τῆς ἐν τῷ Ναῷ Εἰσόδου τῆς Θεομήτορος.

Σπίχοι

Ἐνδον τρέφει σε Γαβριὴλ ναοῦ,
Κόρη,

Ἡξει δὲ μικρὸν καὶ τὸ Χαῖρέ σοι
λέξων.

Βῆ ἱερὸν Μαρίη τέμενος παρὰ
εἰκάδι πρώτῃ.

Tαῖς τῆς Θεοτόκου πρεσβείαις,
ὁ Θεός, ἐλέησον ἡμᾶς. Ἄμην.

ΚΑΤΑΒΑΣΙΑΙ

‘Ωδὴ α'. Ὅχος α'.

Xριστὸς γεννᾶται δοξάσατε·
Χριστὸς ἐξ οὐρανῶν ἀπαντήσατε·
Χριστὸς ἐπὶ γῆς ὑψώθητε. Ἀσατε
τῷ Κυρίῳ πᾶσα ἡ γῆ, καὶ ἐν
εὐφροσύνῃ, ἀνυμνήσατε λαοί, ὅτι
δεδόξασται.

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

·Ωδὴ γ'.

Τῷ πρὸ τῶν αἰώνων, ἐκ Πατρὸς γεννηθέντι ἀρρεύστως Γίῳ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν· Ὁ ἀνυψώσας τὸ κέρας ἡμῶν, Ἄγιος εἴ Κύριε.

·Ωδὴ δ'.

Ράβδος ἐκ τῆς δίζης Ιεσσαί, καὶ ἄνθος ἐξ αὐτῆς, Χριστέ, ἐκ τῆς Παρθένου ἀνεβλάστησας, ἐξ ὅρους ὁ αἰνετός, κατασκίου δασέος· ἥλθες σαρκωθεὶς ἐξ ἀπειράνδρου, ὁ ἄυλος καὶ Θεός. Δόξα τῇ δυνάμει Σου Κύριε.

·Ωδὴ ε'.

Θεὸς ὃν εἰρήνης, Πατὴρ οἰκτιρμῶν, τῆς μεγάλης βουλῆς Σου τὸν Ἀγγελον, εἰρήνην παρεχόμενον, ἀπέστειλας ἡμῖν· δθεν θεογνωσίας, πρὸς φῶς ὁδηγηθέντες, ἐκ νυκτὸς ὀρθρίζοντες, δοξολογοῦμέν Σε, Φιλάνθρωπε.

·Ωδὴ ζ'.

Сπλάγχνων Ἰωνᾶν, ἔμβρυον ἀπήμεσεν, ἐνάλιος θύρο, οἶον ἐδέξατο· τῇ Παρθένῳ δέ, ἐνοικήσας ὁ Λόγος, καὶ σάρκα λαβών, διελήλυθε φυλάξας ἀδιάφθορον· ἦς γὰρ οὐχ ὑπέστη ὁεύσεως, τὴν τεκοῦσαν κατέσχεν ἀπήμαντον.

·Ωδὴ ζ'.

Οἱ Παῖδες, εὔσεβείᾳ συντραφέντες, δυσσεβοῦς προστάγματος καταφρονήσαντες, πυρὸς ἀπειλὴν οὐκ ἐπτοήθησαν, ἀλλ' ἐν μέσῳ τῆς φλογός, ἐστῶτες ἔψαλλον· Ὁ τῶν πατέρων, Θεὸς εὐλογητὸς εἴ.

·Ωδὴ η'.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Θαύματος ὑπερφυοῦς ἡ δροσοβόλος, ἐξεικόνισε κάμινος τύπον· οὐ γὰρ οὖς ἐδέξατο φλέγει νέους, ώς οὐδὲ πῦρ τῆς Θεότητος, Παρθένου ἦν ὑπέδυνηδύν· διὸ ἀνυμοῦντες ἀναμέλψωμεν· Εὐλογείτω, ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς...

Κανὼν α', ·Ωδὴ θ', τῆς Ἔορτῆς
·Ηχος δ', ·Ης ἡ Ἀκροσπιχίς, κατ'
ἀλφάβητον ἀντιστρόφως.

Μεγαλυνάριον

Ἄγγελοι τὴν Εἴσοδον τῆς Πανάγνου, δρῶντες ἐξεπλήττοντο πᾶς ἡ Παρθένος εἰσῆλθεν, εἰς τὰ Ἅγια τῶν Ἅγιων.

·Ο Ειρμὸς

Ως ἐμψύχῳ Θεῷ κιβωτῷ, ψαυέτω μηδαμῶς χεὶρ ἀμυήτων, χείλη δὲ πιστῶν, τῇ Θεοτόκῳ ἀσιγήτως, φωνὴν τοῦ Ἀγγέλου ἀναμέλποντα, ἐν ἀγαλλιάσει βοάτῳ· "Οντως ἀνωτέρα πάντων, ὑπάρχεις Παρθένε ἀγνή».

Ἄγγελοι τὴν Εἴσοδον τῆς Πανάγνου, δρῶντες ἐξεπλήττοντο, πᾶς μετὰ δόξης εἰσῆλθεν, εἰς τὰ Ἅγια τῶν Ἅγιων.

Ως ὑπέρλαμπρον Θεοτόκε ἀγνή, Ψυχῆς τὸ καθαρὸν ἔχουσα κάλλος· Χάριτος Θεοῦ δ' ἐμπιπλαμένη οὐρανόθεν· Φωτὶ ἀιδίῳ καταυγάζεις ἀεί, τοὺς ἐν εὐφροσύνῃ βοῶντας· "Οντως

21-11 ΟΡΟΡΟΣ ΤΩΝ ΕΙΣΟΔIΩΝ ΤΗΣ ΘΕΟΤΟΚΟΥ.

άνωτέρα πάντων, ὑπάρχεις Παρθένε ἀγνή.

Ἄγγελοι τὴν Εἴσοδον τῆς Παρθένου, ὁρῶντες ἐξεπλήττοντο, πῶς παραδόξως εἰσῆλθεν, εἰς τὰ Ἅγια τῶν Ἅγίων.

Ὕπερίπταται Θεοτόκε ἀγνή Τὸ θαῦμά σου τὴν δύναμιν τῶν λόγων· Σῶμα γάρ ἐν σοὶ κατανοῶ ὑπὲρ λόγον, Τοῦτος ἀμαρτίας ἀνεπίδεκτον· ὅθεν εὐχαρίστως βοῶ σοι· Ὁντως ἀνωτέρα πάντων, ὑπάρχεις Παρθένε ἀγνή.

Ἄγγελοι καὶ ἄνθρωποι τῆς Παρθένου, τὴν Εἴσοδον τιμήσωμεν, ὅτι ἐν δόξῃ εἰσῆλθεν, εἰς τὰ Ἅγια τῶν Ἅγίων.

Παραδόξως προδιετύπου ἀγνή, ὁ Νόμος σε σκηνὴν καὶ θείαν στάμνον, Ξένην κιβωτόν, καὶ καταπέτασμα καὶ ῥάβδον, Ναὸν ἀκατάλυτον, καὶ πύλην Θεοῦ· Ὅθεν ἐκδιδάσκει σοι κράζειν· Ὁντως ἀνωτέρα πάντων, ὑπάρχεις Παρθένε ἀγνή.

Ἄγγελοι τὴν Εἴσοδον τῆς Παρθένου, ὁρῶντες κατεπλήττοντο, πῶς θεαρέστως εἰσῆλθεν, εἰς τὰ Ἅγια τῶν Ἅγίων.

Μελωδῶν σοι προεκελάδει Δαυΐδ, Λαλῶν σε θυγατέρα Βασιλέως, Κάλλει ἀρετῶν, ἐκ δεξιῶν παρισταμένην, ἴδων τοῦ Θεοῦ πεποικιλμένην σε· ὅθεν προφητεύων ἐβόα· Ὁντως ἀνωτέρα πάντων, ὑπάρχεις Παρθένε ἀγνή.

Ἄγγελοι σκιρτήσατε σὺν Ἅγιοις, Παρθένοι συγχορεύσατε· ἡ γάρ Θεόπαις εἰσῆλθεν, εἰς τὰ Ἅγια τῶν Ἅγίων.

Θεοδόχον προθεωρῶν Σολομῶν, Ἡνοίξατο σε πύλην Βασιλέως, Ζῶσάν τε πηγὴν ἐσφραγισμένην, Ἐξ ἣς τὸ ἀθόλωτον ἡμῖν προῆλθεν, ὅδωρ τοῖς ἐν πίστει βοῶσιν· Ὁντως ἀνωτέρα πάντων, ὑπάρχεις Παρθένε ἀγνή.

Ἄγγελοι καὶ ἄνθρωποι τὴν Παρθένον, ἐν ὅμνοις μεγαλύνωμεν· Θεοπρεπῶς γάρ εἰσῆλθεν, εἰς τὰ Ἅγια τῶν Ἅγίων.

Διανέμοις τῶν χαρισμάτων τὴν σήν, Γαλήνην Θεοτόκε τῇ ψυχῇ μου, βρύουσα ζωήν, τοῖς σὲ τιμῶσι κατὰ χρέος, Αὔτῃ περιέπουσα καὶ σκέπουσα, καὶ διατηροῦσα βοῶν σοι· Ὁντως ἀνωτέρα πάντων, ὑπάρχεις Παρθένε ἀγνή.

**Κανών β', Ωδὴ θ', τῆς Εορτῆς
Ἡχος α'
Τὴν φωτοφόρον Νεφέλην
Μεγαλυνάριον**

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ιερέων.

**Σημεῖωσις
Τὸ Μεγαλυνάριον τοῦτο ἐπαναλαμβάνεται
ταὶ καὶ εἰς τὰ ἐφεξῆς
Τροπάρια μέχρι τοῦ Δοξασπικοῦ.**

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ιερέων.

Ἐκ τῶν Δικαίων προῆλθεν, Ἰωακεὶμ καὶ τῆς Ἀννης, ἐπαγγελίας ὁ καρπός, ἡ θεόπαις Μαρία, καὶ ως θυμίαμα δεκτόν, σαρκὶ νηπιάζουσα προσφέρεται, Ιερῷ ἐν

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

ἀγίω, ὡς Ἁγία, εἰς τὰ Ἡγια οἰκεῖν.

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ἱερέων.

Tὴν νηπιάζουσαν φύσει, καὶ ὑπὲρ φύσιν Μητέρα, ἀναδειχθεῖσαν τοῦ Θεοῦ, εὐφημήσωμεν ὑμοις, ἐν τῷ Ναῷ τῷ νοικῷ· Κυρίῳ γάρ σήμερον προσφέρεται, εἰς ὁσμήν εὐωδίας, τῶν Δικαίων, ὡς καρπὸς πνευματικός.

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ἱερέων.

Cὺν τῷ Ἄγγελῷ τὸ χαῖρε, τῇ Θεοτόκῳ προσφόρως, ἀναβούσωμεν πιστοί· Χαῖρε πάγκαλε Νύμφη, χαῖρε νεφέλη φωτεινή, ἐξ ἣς ἡμῖν ἔλαμψεν ὁ Κύριος, τοῖς ἐν σκότει ἀγνοίας, καθημένοις, χαῖρε πάντων ἡ ἐλπίς.

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ἱερέων.

Yμνον ἐπάξιον πᾶσα, τῇ Θεοτόκῳ ἡ κτίσις, σὺν τῷ Ἄγγελῷ Γαβριήλ, ἀνακράζει βοῶσα, Χαῖρε ἡ Μήτηρ τοῦ Θεοῦ, δι' ἣς ἐλυτρώθημεν πανάμωμε, τῆς ἀρχαίας κατάρας, γεγονότες ἀφθαρσίας κοινωνοί.

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ἱερέων.

H τῶν Ἅγίων Ἅγία, καὶ Θεομήτωρ Μαρία, ταῖς ἱκεσίαις σου

Ἄγνή, ἐλευθέρωσον ἡμᾶς, ἐκ τῶν παγίδων τοῦ ἔχθροῦ, καὶ πάσης αἵρεσεως καὶ θλίψεως, τοὺς πιστῶς προσκυνοῦντας, τὴν εἰκόνα, τῆς ἄγίας σου μορφῆς.

Μεγάλυνον ψυχή μου, τὴν προσενεχθεῖσαν, ἐν τῷ ναῷ Κυρίου, καὶ εὐλογηθεῖσαν, χερσὶ τῶν Ἱερέων.

Tῶν Χερουβὶμ ὑπερτέρα, τῶν Σεραφὶμ ἀνωτέρα, καὶ πλατυτέρα οὐρανῶν, ἀνεδείχθης Παρθένε, ὡς τὸν ἀχώρητον παντί, ἐν μήτρᾳ χωρήσασα Θεὸν ἡμῶν, καὶ τεκοῦσα ἀφράστως, ὃν δυσώπει, ἐκτενῶς ὑπὲρ ἡμῶν.

Δόξα...

Μεγάλυνον, ψυχή μου, τῆς Τρισυποστάτου, καὶ ἀδιαιρέτου Θεότητος τὸ κράτος.

Tὴν Τρισυμόστατον φύσιν, καὶ ἀδιαιρέτον δόξαν, τὴν ἐν Θεότητι μιᾶ, ὑμνουμένην ἀπαύστως, ἐν οὐρανῷ καὶ ἐπὶ γῆς. Τριάδα ἀχώριστον δοξάσωμεν, σὺν Γίῳ τὸν Πατέρα, καὶ τὸ Πνεῦμα προσκυνοῦντες εύσεβῶς.

Kαὶ νῦν ...

Μεγάλυνον, ψυχή μου, τὴν τιμιωτέραν, καὶ ἐνδοξοτέραν τῶν ἀνω Στρατευμάτων.

Yπὸ τὴν σὺν εὐσπλαγχνίᾳν, τοὺς καταφεύγοντας πίστει, καὶ προσκυνοῦντας εύσεβῶς, τὸν Γίόν σου Παρθένε, Θεογεννῆτορ ὡς Θεόν, τοῦ κόσμου καὶ Κύριον ἵκετευε, ἐκ φθορᾶς καὶ κινδύνων λυτρωθῆναι, καὶ παντοίων πειρασμῶν.

Καταβασία

21-11 ΟΡΟΡΟΣ ΤΩΝ ΕΙΣΟΔIΩΝ ΤΗΣ ΘΕΟΤΟΚΟΥ.

Μυστήριον ξένον, ὁρῶ καὶ παράδοξον, οὐρανὸν τὸ σπήλαιον θρόνον Χερουβικὸν τὴν Παρθένον τὴν φάτνην χωρίον· ἐν ᾧ ἀνεκλίθη ὁ ἀχώρητος, Χριστὸς ὁ Θεός, ὃν ἀνυμνοῦντες μεγαλύνομεν».

Ἐξαποστειλάριον

Ὕχος β'.

Γυναικες ἀκουπίσθητε

“**Η**ν πάλαι προκατήγγειλε, τῶν Προφητῶν ὁ σύλλογος, στάμνον καὶ ὁράβδον καὶ πλάκα, καὶ ἀλατόμητον ὄρος, Μαρίαν τὴν Θεόπαιδα, πιστῶς ἀνευφημήσωμεν· σήμερον γὰρ εἰσάγεται, εἰς τὰ Ἅγια τῶν Ἅγιων, ἀνατραφῆναι Κυρίῳ. Ἐκ τρίτου.

Εἰς τὸν Αἴνους,
ιστᾶμεν Σπίχους δ' καὶ Φάλλομεν
Σπιχηρὰ Προσόμοια.

Ὕχος α'. Τῶν οὐρανίων ταγμάτων

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

Λινεῖτε αὐτόν, πάντες οἱ Ἅγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

Σπιχηρὰ Προσόμοια.

Ὕχος α'. Τῶν οὐρανίων ταγμάτων

Σπίχ. **Λ**ινεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Λαμπαδηφόροι παρθένοι, τὴν

Ἄειπάρθενον, φαιδρῶς ὁδοποιοῦσαι, προφητεύουσιν ὄντως, ἐν Πνεύματι τὸ μέλλον· ναὸς γὰρ Θεοῦ, ἡ Θεοτόκος ὑπάρχουσα, πρὸς τὸν ναόν μετὰ δόξης Παρθενικῆς, νηπιόθεν ἐμβιβαζεται.

Σπίχ. **Λ**ινεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Ἐπαγγελίας ἀγίας, καὶ ὁ καρπὸς εὔκλεής, ἡ Θεοτόκος ὄντως, ἀνεδείχθη τῷ κόσμῳ, ὡς πάντων ὑπερτέρα· ἡ εὔσεβῶς, προσαγομένη ἐν οἴκῳ Θεοῦ, τὴν προσευχὴν τῶν τεκόντων ἀποπληροῖ, συντηρουμένη θείω Πνεύματι.

Σπίχ. **Λ**ινεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ.

Ἐπουρανίῳ τραφεῖσα, Παρθένε ἄρτῳ πιστῶς, ἐν τῷ Ναῷ Κυρίου, ἀπεκύησας κόσμῳ, ζωῆς ἄρτον τὸν Λόγον, οὗ ὡς ναός, ἐκλεκτὸς καὶ πανάμωμος, προεμνηστεύθης τῷ Πνεύματι μυστικῶς, νυμφευθεῖσα τῷ Θεῷ καὶ Πατρί.

Σπίχ. **Λ**ινεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ἐξανοιγέσθω ἡ πύλη, τοῦ θεοδόχου Ναοῦ· τὸν γὰρ ναὸν τοῦ πάντων, Βασιλέως καὶ θρόνου, σήμερον ἐν δόξῃ, ἔνδον λαβών, Ἰωακεὶμ ἀνατίθεται, ἀφιερώσας Κυρίῳ τὴν ἐξ αὐτοῦ, ἐκλεχθεῖσαν ὡς Μητέρα αὐτοῦ.

Θεοτοκὸν, Ὕχος β'

Δόξα Πατρὶ...

Καὶ νῦν...

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Сήμερον τῷ Ναῷ προσάγεται, ἡ Πανάμωμος Παρθένος, εἰς κατοικητήριον τοῦ παντάνακτος Θεοῦ, καὶ πάσης τῆς ζωῆς ἡμῶν τροφοῦ. Σήμερον τὸ καθαρώτατον ἀγίασμα, ὡς τριετίζουσα δάμαλις, εἰς τὰ Ἱερά τῶν Ἅγιων εἰσάγεται· ταύτῃ ἐκβοήσωμεν, ὡς ὁ Ἅγγελος· Χαῖρε μόνη ἐν γυναιξὶν εὐλογημένη

*Μεγάλη Δοξολογία
Ὕχος β'*

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

Υμοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Γενέσεως, Ἰησοῦ Χριστέ, καὶ Ἱερού Πνεύμα.

Κύριε ὁ Θεός, ὁ ἀμνὸς τοῦ Θεοῦ, ὁ Γενέσης τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος Ἡγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι

ἡμᾶς.

Εὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἔγὼ εἴπακτος Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἡγιος Ἰσχυρός, Ἡγιος Ἀθάνατος, ἐλέησον ἡμᾶς.

Ἄγιος ὁ Θεός, Ἡγιος Ἰσχυρός, Ἡγιος Ἀθάνατος, ἐλέησον ἡμᾶς.

Ἄγιος ὁ Θεός, Ἡγιος Ἰσχυρός, Ἡγιος Ἀθάνατος, ἐλέησον ἡμᾶς.

Δόξα Πατρὶ καὶ Γενέσεως καὶ ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Απολυτίκιον

Ὕχος δ'

Ἐκ τρίτου

Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτῃ καὶ ἡμεῖς μεγαλοφώνως βοήσωμεν. Χαῖρε τῆς οἰκονομίας τοῦ Κτίστου ἡ ἐκπλήρωσις.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ (τῆς ἑορτῆς)
Ἀνπίφωνον α'**

Σπίχ. Μέγας Κύριος καὶ αἰνετὸς σφόδρα.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπίχ. Δεδοξασμένα ἐλαλήθη περὶ σοῦ ἡ πόλις τοῦ Θεοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπίχ. Ό Θεὸς ἐν ταῖς βάρεσιν αὐτῆς γινώσκεται.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπίχ. Καθάπερ ἡκούσαμεν, οὕτω καὶ εἴδομεν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Δόξα Πατρί...Καὶ νῦν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Ἀνπίφωνον β'

Σπίχ. Ἡγίασε τὸ σκήνωμα αὐτοῦ ὁ ὄψιστος.

Сῶσον ἡμᾶς, Γίε Θεοῦ, δὲν Ἀγίοις θαυμαστός, ϕάλλοντάς σοι Ἀλληλούϊα.

Σπίχ. Ἀγιωσύνη καὶ μεγαλοπρέπεια ἐν τῷ ἀγιάσματι αὐτοῦ.

Сῶσον ἡμᾶς, Γίε Θεοῦ, δὲν Ἀγίοις θαυμαστός, ϕάλλοντάς σοι Ἀλληλούϊα.

Σπίχ. Ἀγιος δὲν ναός σου, θαυμαστὸς ἐν δικαιοσύνῃ.

Сῶσον ἡμᾶς, Γίε Θεοῦ, δὲν Ἀγίοις θαυμαστός, ϕάλλοντάς σοι Ἀλληλούϊα.

Δόξα Πατρὶ... **Κ**αὶ νῦν...

Ο μονογενὴς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὃν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Ἀνπίφωνον γ'

Σπίχ. Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

Απολυτίκιον.

Ὕχος δ'

Σήμερον τῆς εύδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται. Αὕτῃ καὶ ἡμεῖς μεγαλοφώνως βοήσωμεν. Χαῖρε τῆς οἰκονομίας τοῦ Κτίστου ἡ ἐκπλήρωσις.

Σπίχ. Πᾶσα ἡ δόξα τῆς θυγατρὸς τοῦ βασιλέως ἔσωθεν, ἐν κροσσωτοῖς χρυσοῖς περιβεβλημένη, πεποικιλμένη.

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

Ἀπολυτίκιον.

Ὕχος δ'

Σήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὔτῃ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Σπίχ. Ἀπενεχθήσονται τῷ Βασιλεῖ παρθένοι ὅπιστα αὐτῆς.

Ἀπολυτίκιον.

Ὕχος δ'

Σήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὔτῃ καὶ ἡμεῖς μεγαλοφώνως βοήσωμεν· Χαῖρε τῆς οἰκονομίας τοῦ Κτίστου ἡ ἐκπλήρωσις.

Μικρὰ Εἰσόδος.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίε Θεοῦ ὁ ἐν Ἅγιοις θαυμαστός,, (ὁ β' χορὸς) ψάλλοντάς σοι, Ἄλληλούτε.

Ἀπολυτίκιον.

Ὕχος δ'

Σήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις. Ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται· Αὔτῃ καὶ ἡμεῖς μεγαλοφώνως βοήσωμεν·

Χαῖρε τῆς οἰκονομίας τοῦ Κτίστου ἡ ἐκπλήρωσις.

Κοντάκιον

τῶν Εἰσοδίων τῆς Θεοτόκου.

Ὕχος δ'.

Οὐ νψωθεὶς ἐν τῷ Σπαυρῷ...

Ο καθαρώτατος ναὸς τοῦ Σωτῆρος,* ἡ πολυτίμητος παστὰς καὶ παρθένος,* τὸ ἱερὸν θησαύρισμα* τῆς δόξης τοῦ Θεοῦ,* σήμερον εἰσάγεται* ἐν τῷ οἴκῳ Κυρίου,* τὴν χάριν συνεισάγουσα* τὴν ἐν Πνεύματι θείω·* ἦν ἀνυμνοῦσιν ἄγγελοι Θεοῦ.* Αὕτη ὑπάρχει* σκηνὴ ἐπουράνιος.

Τρισάγιον Ἀποστόλου

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. γ'

Δόξα Πατρὶ καὶ Γίῳ καὶ Ἅγιῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΤΗΣ ΕΟΡΤΗΣ.

Προκείμενον. Ὅχος γ'.

Μεγαλύνει ἡ φυχή μου τὸν Κύριον καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Σπίχ. Οτι ἐπέβλεψεν ἐπὶ τὴν ταπείνωσιν τῆς δούλης αὐτοῦ.

Πρὸς Ἐβραίους Ἐπιστολῆς Παύλου τὸ Ἀνάγνωσμα. 9:1-7

Ἄδελφοί, εἶχεν ἡ πρώτη σκηνὴ δικαιώματα λατρείας τό τε Ἅγιον κοσμικόν. Σκηνὴ γὰρ κατεσκευάσθη ἡ πρώτη ἐν ᾧ ἡ τε λυχνία καὶ

21-11 ΟΡΟΡΟΣ ΤΩΝ ΕΙΚΟΔΗΩΝ ΤΗΣ ΘΕΟΤΟΚΟΥ.

ἡ τράπεζα καὶ ἡ πρόθεσις τῶν ἄρτων, ἥτις λέγεται Ἀγια. Μετὰ δὲ τὸ δεύτερον καταπέτασμα σκηνὴ ἡ λεγομένη Ἀγια Ἅγιων, χρυσοῦν ἔχουσα θυμιατήριον καὶ τὴν κιβωτὸν τῆς διαθήκης περικεκαλυμμένην πάντοθεν χρυσίῳ, ἐν ᾧ στάμνος χρυσῇ ἔχουσα τὸ μάννα καὶ ἡ ὁράβδος Ἄαρὼν ἡ βλαστήσασα καὶ αἱ πλάκες τῆς διαθήκης, ὑπεράνω δὲ αὐτῆς Χερουβίμ δόξης κατασκιάζοντα τὸ ἵλαστήριον· περὶ ὅν οὐκ ἔστι νῦν λέγειν κατὰ μέρος. Τούτων δὲ οὕτω κατεσκευασμένων εἰς μὲν τὴν πρώτην σκηνὴν διὰ παντὸς εἰσίστιν οἱ Ἱερεῖς τὰς λατρείας ἐπιτελοῦντες, εἰς δὲ τὴν δευτέραν ἀπαξιοῦντος μόνος ὁ ἀρχιερεύς, οὐ χωρὶς αἵματος, ὁ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων.

Ἀληλούϊα. (γ) Ἡχος πλ. β'.

Ἄκουσον, θύγατερ, καὶ ἴδε, καὶ κλῖνον τὸ οὖς σου, καὶ ἐπιλάθου τοῦ λαοῦ σου, καὶ τοῦ οἴκου τοῦ πατρός σου, καὶ ἐπιθυμήσει ὁ Βασιλεὺς τοῦ κάλλους σου.

Σπίχ. Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

**Εἰς τὸ Ἐξαρέτως
Μεγαλυνάριον**

Ἄγγελοι τὴν Εἴσοδον τῆς Πανάγιου, ὁρῶντες ἔξεπλήττοντο πῶς ἡ Παρθένος εἰσῆλθεν, εἰς τὰ Ἅγια τῶν Ἅγιων.

Ο Είρμος

Ώς ἐμψύχῳ Θεοῦ κιβωτῷ, φαυέτω μηδαμῶς χεὶρ ἀμυήτων, χείλη δὲ πιστῶν, τῇ Θεοτόκῳ ἀσιγήτως, φωνὴν τοῦ Ἀγγέλου ἀναμέλποντα, ἐν ἀγαλλιάσει βοάτω· Ὁντως ἀνωτέρα πάντων, ὑπάρχεις Παρθένε ἀγνή.

Κοινωνικὸν

Ποτήριον σωτηρίου λήψομαι, καὶ τὸ ὄνομα Κυρίου ἐπικαλέσομαι. Ἀλληλούϊα.

Ἡχος β'

Εἰδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαιρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἄμὴν ἀμὴν ἀμὴν, εἰς ἄφεσιν ἀμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν αἰνέσεώς Κύριε, ὅπως ὑμνήσωμεν τὴν δόξαν σου, ὅτι ἡξίωσας ἡμᾶς τῶν ἀγίων σου μετασχεῖν μυστηρίων· τήρησον ἡμᾶς ἐν τῷ σῷ ἀγιασμῷ, ὅλην τὴν ἡμέραν μελετῶν τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

Ἡχος β'

Εἴη τὸ ὄνομα Κυρίου εὐλογημένον ἀπό τοῦ νῦν καὶ ἔως τοῦ αἰώνος. (τρίς)

Ἀπόλυτος

**· Η Μεταφορὰ Κειμένων
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμπλίδη
· Ιεροψάλτη
στὸν Ι.Ν. Ἅγιου Γεωργίου
Κουλούρας Βέροιας.**